

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀನೃಸಿಂಹರಾಘವದಾಸೇನ ಕೃತಂ
॥ ಶ್ರೀ ಶ್ರೀನಿವಾಸರಾಮಾನುಜಮಹಾದೇಶಿಕನ್
(ಕಾಡಂದೇತಿ ಆಂಡವನ್) ಮಂಗಳಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ಶ್ರೀನಿವಾಸರಾಮಾನುಜಮಹಾದೇಶಿಕನ್
(ಕಾಡಂದೇತಿ ಆಂಡವನ್) ಮಂಗಳಂ ॥

ಶ್ರೀವಾಸಲಕ್ಷ್ಮಣೋದೀರ್ಣವೇದಾಂತಯುಗಳಾಶಯಂ |
ಶ್ರೀವಾಸಗುರೂತ್ತಂಸಂ ಮನವೈ ಮುನಿಪುಂಗವಂ || 1 ||

ಶ್ರೀರಂಗಧಾಮ್ನಃ ಸೇವಾಯಾಂ ನಿತ್ಯಸಕ್ತಾಯ ಯೋಗಿನೇ |
ಶ್ರೀನಿವಾಸಲಕ್ಷ್ಮಣಾಖ್ಯ ಗುರವೇ ನಿತ್ಯಮಂಗಲಂ || 2 ||

ಶ್ರೀನಿವಾಸಮುನೀಶಾನಪ್ರಾಪ್ತಸಾರ್ವಜ್ಞಶಾಲಿನೇ |
ತತ್ಪದಾಂಭೋರುಹದ್ವಂದ್ವಚಂಚರೀಕಾಯ ಮಂಗಲಂ || 3 ||

ನಾಥಯಾಮುನ ಯೋಗೀಂದ್ರಾವತಾರೋಽಯಂ ಮಹಾಮುನಿಃ |
ಇತಿ ಸಂಸೇವ್ಯಮಾನಾಯ ಯತಿಶ್ರೇಷ್ಠಾಯ ಮಂಗಲಂ || 4 ||

ಗುರುವರ್ಯಪದತ್ರಾಣಪರಿಚರ್ಯಾರತಾತ್ಮನೇ |
ಭರತೋಪಮಚಾರಿತ್ರರಕ್ಷಕಾಯಾಸ್ತು ಮಂಗಲಂ || 5 ||

ಸದಾ ರಂಗಪದಧ್ಯಾತ್ರೇ ಸದಾ ಸ್ಮೇರಮುಖಾಯ ಚ |
ಸದಾಚಾರ್ಯಕೃಪಾಲಬ್ಧಶೇಮುಷೀಕಾಯ ಮಂಗಲಂ || 6 ||

ಯತೀಂದ್ರಮಾಹಾನಸಿಕಗುರುಸೇವಾರತಾತ್ಮನೇ |
ಮೂರ್ತೀಭೂತಗುರುಪ್ರೇಮ್ಣೇ ಗುರುವರ್ಯಾಯ ಮಂಗಲಂ || 7 ||

ಪರಭಕ್ತಿಪರಜ್ಞಾನಪರಿಪೂರ್ಣಾಯ ಯೋಗಿನೇ |
ಪಾರಯಿತ್ರೇ ಚ ಲೋಕಸ್ಯ ಪರತುಲ್ಯಾಯ ಮಂಗಲಂ || 8 ||

ಸನ್ಯಸ್ತೇಷಣಸಾರ್ಥಾಯ ಶಾಂತಿನಂದನವಾಸಿನೇ |
ಶಾಂತೇಂದ್ರಿಯವೃತ್ತಾಯ ಶಾಂತಚಿತ್ತಾಯ ಮಂಗಲಂ || 9 ||

ಉತ್ಕೂಲಚಿತ್ತಸಂಕ್ಷೋಭಶಮಯಿತ್ರೇ ಕೃತಾತ್ಮನೇ |
ದ್ವಯಾರ್ಥಧ್ಯಾಯಿನೇ ಶಿಷ್ಯಧೂರ್ವಹಾಯಾಸ್ತು ಮಂಗಲಂ || 10 ||

ಸರ್ವಮಂತ್ರವಿದೇ ಸಿದ್ಧಮಂತ್ರಾಯ ವಿದಿತಾತ್ಮನೇ |
ಕಾರಣಜ್ಞಾನನಿರ್ದೂತಕಾರಣಾಯಾಸ್ತು ಮಂಗಲಂ || 11 ||

ತೀರಭಂಗಾಪನೋದಾಯ ನಿತ್ಯತೀರನಿವಾಸಿನೇ |
ನಿರ್ಣೀತಪರಮಾರ್ಥಾಯ ನಿತ್ಯಮುಕ್ತಾಯ ಮಂಗಲಂ || 12 ||

ಗುರ್ವಾಜ್ಞಯಾ ಪರಾನಂದಸ್ಥೇಮ್ನೇ ಸೇವೋಪಲಬ್ಧಯೇ |
ನಿರ್ದೂತೇತರಮಂತ್ರಾಯ ನಿತ್ಯಸೇವ್ಯಾಯ ಮಂಗಲಂ || 13 ||

ವಿಶಾಖಸ್ತಂಭಭೂತಾಯ ವಿಶತಾಂ ಸತ್ತ್ವಸದ್ಮನಿ |
ಸಿಂಹಮಾಸೀಯಮೂಲಕ್ಷೇಽವತೀರ್ಣಾಯಾಸ್ತು ಮಂಗಲಂ || 14 ||

ನೃಸಿಂಹರಾಘವೇಣೋಕ್ತಂ ಛಾತ್ರೇಣಾಚಾರ್ಯಮಂಗಲಂ |
ಪಠತಾಂ ಶೃಣ್ವತಾಂ ನಿತ್ಯಂ ತನೋತು ಭುವಿ ಮಂಗಲಂ || 15 ||

|| ಇತಿ ಶ್ರೀ ಶ್ರೀನಿವಾಸರಾಮಾನುಜಮಹಾದೇಶಿಕನ್ ಮಂಗಳಂ ಸಮಾಪ್ತಂ ||